

PUBLICITY COMMITTEE
CORCOM

To,
The Editor/Correspondent,
Sub: Pao oina phongbinaba haijaba

Dear Sir/Madam

Yawol gi ekai khumnaba pijari. Loinana 29 August 2022 Haipou Jadonang leikhidabagi 91 suba ningsing numit na lakpada Publicity Committee, CorCom na meeyam da pijaba Paojel ama thajari. Masi adomgi mamal yamlaba paoche amadi atei e-news channel singda pao oina phongbinabagidamak haijari. Adombu thagatchari.

Kangla,
27 August 2022

Haijariba,



M.Sak-hen
Media Coordinator (CorCom)

Copy to:

1. President, EGM
2. President, AMWJU

---PUBLICITY COMMITTEE---
CORCOM

Rf.No.PR-50/DT-27/08/2022

"HAIPOU JADONANG IMAGI TAANGLABA MAPARI NI"

Ing kumja 2022, August 29, Ningthoukaba numit asi British loilam leingak muthattuna ima leibakpu ningtamnabagidamak loilam leingakki mayokta akanba laantheng chatharamba mareibak ningba athouba Haipou Jadonang na leikhidabagi 91 suba ningsing thouram numit ni. Puwarigi padamda sanagi kalina na iduna leiriba, Ireicha pumbagi thamoï sokkhiba numit asina lakpada CorCom na Athouba Haipou Jadonang gi mafamda Yawol gi mapung faba ikai khumnajabaga loinana nollukpa utchari.

Ngasigi Manipur (Kangleipak) chahi 2000 henba ningtambagi ayiba puwari leiraklaba (ayiba oina leitaba puwaridana chahi 5000 hellaba) matungda leibaksigi ahanba oina amadi malemgi leibaksing-gi mangda lemjaningai oiba mawongda Loiyumba Ningthougi haktak 12 suba chahichada Loiyumba Shinyen kouba ayiba Constitution chatnaba houkhi. Anganba matamdagi lamdam asi kanagisu meekha pondana ningtamba leibak ama oina leirakle haibasi British ka tounakhiba Anglo-Manipuri Treaty, 14th September 1762 amasung, British amasung matam amagi Burma anina tounakhiba Treaty of Yandaboo, February 24, 1826 na mayek sengna takli. Manipur (Kangleipak) da yelhoungeidagi houna khundaminnaraklaba tongan - tonganba furupchasingna lamdamsigi puwarigi taangkak kayada meereibaktagi laandarakpa kayabu maithiba piduna Ima leibakki ningtamba ngaktuna lakkhi. Ireibakki ningtamba ngaknaba lanthengsing adu karigumbadana Ching – Tam gi kanglup - furupsing punsinnaduna, karigumba tanjadana kanglup kharana pullaga natraga apikpa masing yamdaba kanglup kharadana thengnabasu yaokhi. Meereibaktagi landarakpasing-gi marakta India nattana Manipur (Kangleipak) da matam sangna leingaktuna leikhiba asi British khaktani. Adubu pokpadagi laan na chawumduna laklaba, meekha ponba heinabadi lairadana waheisimak namungnaraba Manipur machasingna (Kangleicha) thengkhang kayada leppa leitana British loi leingaktagi mareibakpu ningtamhannaba ihou touduna lakkhi.

British ki mayokta matam aduda changsinkhiba leibak meeyamgi ihousing asi lamdamsigi loilamgi lichat chenba amasung meereibakki loilamgi wang-ulon neinabasingna kanglup naiba mawongda lanna isinduna thambirambadagi ngasi faobada apunbagi oiba puwari ama oihanba ngamdana leiri. Piklaba chingleibak Manipur (Kangleipak) da khundariba yelhoumee furup macha machasing asigi tongan tonganba maming leijarabasu makhoi pumnamakki hourakfamdi amakhaktani haibadudi lamdamsigi furup pumnamakki chinthang wari amasung ayiba puwarina mayek senghalli.

British loilam leingakki mayokta akanba laantheng chathakhiba amadi Zeliangrong furupki apunba saktam sagatnaba hotnarambasinggi marakta mareibak ningba athouba Haipou Jadonang su amani. Ngasi luchingba asigi 91 suba leikhidabagi kumwon thouram lakpasida

mahakna katthokpaga loinana Zeliangrong furupkidamakta louramba thoudangsing adu amuk nouhounana ningsinghalli. Ing kumja 1927 da Haipou Jadonang na Zemei, Liangmei amasung Rongmei hairiba Manipur (Kangleipak) gi nongchup thangba Tamenglong gi lamdam, North Cachar amasung Nagaland gi saruk kharada khundariba apikpa furup macha ahum asi punsillaga Zeliangrong meeyamgi apunba political gi panggala ama sagatpaga yumfam thonba houkhi.

Ing kumja 1905 da Tamenglonggi Kambiron khunda apokpa Thiudai amasung apokpi Tabonliu anigi anisuba mapari oina Jadonang bu fangjakhi. Mahak angang oiringeidagi houna wakhal lousing changkhonba laining laisolda chetna thajaba meesak ama oina hourakkhi. Jadonanggi inkhatlakpa punsigi tangkak asidi mahakki furupki machin – manaosing gi marakta apunba panggala sagatpa ngamdaduna machoi - machoi leiba, mahakki furupchasingna makhoigi furup ama oibagi leifam thokpa asengba masak karino haiba khangba ngamjadabagi saktamni. Asigumba tanja asida British loilam leingakki thousilna Manipur (Kangleipak) gi chinglam pumnamakta yelhou laining mutthattuna Christian lainingna kupsillakpada nattana meewot - meenei kaya leptana chattharakkhi. Ahanba Malemgi lanjaoda thabak suhannabagidamak Chinggi ichil - inao kaya British na Europe ta pukhi. Asida nattana yarek chakthak piba, mamal pidana namduna thabak suhanba amasung yumthong khudinggi चाहिगी house tax lupa 3 thihanbanachingba meewoibagi chatnabigi wangmada namfugi thowong kaya leptana chattharaklammi. Imperialism gi machatti makhoigi loilam oiraba lamdam adugi mapa - mapu haktaktagi leijaraklaba furupcha ama oibagi top - toppa saktam ngakchariba lamdamdugi meeyamgi naat, chatnabi, lol, lanining amasung chakcha - yuthak pumnamak mutthattuna loi leingakki oiba pot pumnamakna mahut sinjinduna furup adu amuk hanna hougatlakpa ngamdanaba mapungfaba assimilation ama pangthokpani. Masida nattana ching tamgi potthok khudinggi machang oiba potlam khudingmak Manipur (Kangleipak) dagi Britain da puthokkhiduna leibak asigi senmitlon gi yanglen saru thudekkhi. Masidagi khangba ngamdraba meeyamna Imperialist British ki mayokta meeyamgi ningtambagi ihou asi lakkhibani.

Asigumba loilamgi meewot - meenei asidagi nanthoktuna isagi saktam ngakna ningtamna hing-ge hairabadi Iramdamgi leimaidagi British pu mapung fana tanthoklaba matamadata oithokkani haibasi mapukningda chetna thajaba thamduna khongthang asi thabakta onthoknabagidamak Jadonang na achetpa firep loukhi. Ahanba oina mahakna magi furupcha maselgi marakta khaibung taanaba thadok handuna amatta oibagi lingjel amasung saktam sagatlammi. Mahakki matamdugi khunnaida leiramliba naat, chatnabi amasung laining - laisolda yaoriba amanba kannadaba machaksing louthoktuna mayek senghalammi. Jadonang na Zeliangrong meeyamda 'British singdi lamdam asi thadoktuna chatkhragadabani, aduga ningtamba ireibak ama leiragani' hairammi. Mahakki thabaksing asina matamdugi British leingaktadi achouba cheifu ama oina thokkhi. Afangba pambeina mahakpu fanaba tanja ngaiduna leikhi. Ahanba oina Jadonang bu matamdugi North West Sub Division, Tamenglong-gi SDO, S.J. Duncan na Ing kumja 1928 gi December da fakhi. Adubu mahakki mathakta chap - chaba akaknaba maraal amatta siba ngamdabadagi

Jadonang bu British na faninglabasu fanabagi pambei amatta leitaduna thadokkhi. Adubu British na mahakpu fanaba hotnaba khujil – thourang singdi leptana chatthakhi. Madugi mahei oina ing kumja 1930 gi March ta khulgi namungbagi kanglon thugaiduna Kambiron da changluba kwa mana lalonba Meetei 4 hatkhibadu Jadonang na insinduna pangthokkhibani haina lanna maral sijinduna ing kumja 1928 gi February 19 da Cachar gi Binakandi dagi Jadonang bu British na fakhi. Mahakpu Malemgi meewoibagi leichaorol (human civilisation) gi wayel kanglon-gi chatnabi matung inna masa kanjanabagi khudongchaba pumnamak fanghanfam thokpadu fanghandana mahakpu namduna hattaba yade haibagi mangjounana sem - saraba sarou - lang amagi makhada thoudoktuda mahakka loinana maraal siriba atei meeoisingdu makhoigi maraal kokpigani haina thajahallaga mahakki mayokta warol pihanduna Jadonang bu sibagi cheirak pikhi amasung Ing kumja 1931 gi August 29, Thangja numitta houjikki Imphal Central jail gi maning, Nambul Turel mapanda mahakpu thouri yanduna hatkhi. Adum oinamak Jadonang hatlaga Zeliangrong ihou loisillagani haina British na khanjakhiba adugi onna teinabada lakkhi. Jadonang na maramdamgidamak thawai katkhiba asina ningtambabu ikhou langjaba mamlaba khunnai asida leiriba meeyamda ningtambagi lambi takpa lamjing meira oiduna masing yamlaba maramdamgi meeyamna mahakki ihou asida henna henna saruk yarakkhi.

Jadonang na British ka mayoknakhiba adu mahakna soidana mai paklani khanna makhoigi mathakta landaruba natte. Mareibakpu lousinnaba landarakliba loilam sandokpapasinggi makhuttagi mareibakpu kanba haibasi mahakki mathoudangni, meewoina poklaga masagi mathoudang pangthokpada siba- changba natraga maipakpa- maithibaga mari leinade khanna Jadonang na British ka mayoknakhibani. Eikhoina isagi saktam amasung ireibakki ningtamba ngakpada thengnagadouriba yeknabadu achouba natraga eikhoidagi saruk kaya henna mapang-gal kanba leibak oiba yai adubu laiwoikhraba eikhoigi ipa – ipu sing-gi masadagi sinthakhiba angangba eekheng amasung thawaina mamal oiduna ngaak senduna thambiramba ningtamba amasung furup ki saktam tekta - kaidana thamba haibasidi laiwoikhraba eikhoigi Ipa - Ipusingna hourakliba tung-gi meerolda sinnabiramba lamdamsigi meeyamgi nanthokfadraba thoudangni. Maram aduna eikhoigi mareibak ningba athouba Haipou Jadonang na ireibakki ningtamba ngaaknabagidamak loi mapu British ki mayokta achumba laan ama thengnabada mahakki inkhatlakpa punsi katkhibagum ngasigi chingmee - tammee meeyamnasu mareibak ningba athouba asina yatpiramba ningtam laan-gi lambida changsinduna yeknaba India leingakpu maithiba piduna ningtamba Manipur (Kangleipak) ama puraklasi haina meeyamgi mafamda CorCom na nollukchari.

Kangla/Cheising.
27 August, 2022.

Publicity Committee
(CorCom)